

दारा सिंह चौहान

मंत्री

वन एवं पर्यावरण, जन्तु उद्यान एवं
उद्यान विभाग, उत्तर प्रदेश।



मुख्य भवन, कक्ष संख्या-71,72
उ० प्र० सचिवालय, लखनऊ
कार्यालय - 0522-2238466
सी० एच० - 0522-2213257


संदेश

अत्यन्त हर्ष का विषय है कि विशिष्ट प्रकार के पारिस्थितिकीय तंत्र तथा जैव विविधता के महत्वपूर्ण अंग वेटलैण्ड्स को सुरक्षित रखने हेतु जन सहयोग प्राप्त करने के लिए 'विश्व वेटलैण्ड्स दिवस' (2 फरवरी, 2018) के अवसर पर वन एवं वन्य जीव विभाग द्वारा विभिन्न कार्यक्रमों का आयोजन किया जा रहा है।

राज्य पक्षी सारस, राष्ट्रीय जलीय जीव डाल्फिन, राज्य पशु बारहसिंघा एवं विभिन्न स्थानीय व प्रवासी पक्षियों व वन्य प्राणियों के वास स्थल वेटलैण्ड्स, जल संचय व भू जल रिचार्ज के भी महत्वपूर्ण संसाधन हैं। भोजन, जल, रोजगार एवं विकास गतिविधियों के संचालन में वेटलैण्ड्स की महत्वपूर्ण भूमिका के दृष्टिगत वेटलैण्ड्स पारिस्थितिकीय तन्त्र को निरन्तर बढ़ते जैविक दबाव एवं भू-उपयोग परिवर्तन के दुष्प्रभावों से बचाए रखना प्रत्येक व्यक्ति का कर्तव्य व दायित्व है। विश्व वेटलैण्ड्स दिवस, इस दिशा में विचार व कार्य करने का अवसर प्रदान करता है। वेटलैण्ड्स जैसे प्राकृतिक संसाधनों का संरक्षण व संवर्धन, विधिक प्राविधानों एवं विभिन्न योजनाओं के क्रियान्वयन के साथ ही व्यापक जन जागरूकता से ही संभव है।

नदियों के तट पर अवस्थित जनपदों में वृक्षारोपण, वेटलैण्ड्स संरक्षण हेतु विभिन्न योजनाओं का क्रियान्वयन एवं नीति निर्धारण का कार्य किया गया है। प्रदेश के 13 वेटलैण्ड्स का प्रबन्धन पक्षी विहारों के रूप में किया जा रहा है। प्रदेश के विभिन्न पक्षी विहारों में जलापूर्ति व्यवस्था, वेटलैण्ड्स की सुरक्षा, सफाई, हानिकारक खर पतवार निकालकर पौध रोपण एवं कैचमेण्ट एरिया ट्रीटमेण्ट सहित विभिन्न कार्य किए जा रहे हैं।

'विश्व वेटलैण्ड्स दिवस' के अवसर पर आयोजित कार्यक्रमों की सफलता हेतु मेरी हार्दिक शुभकामनाएं।


(दारा सिंह चौहान)